
Shri Venkateshvara Shatakam

ಶ್ರೀವೇಂಕಟೇಶ್ವರಶತಕಂ

Document Information



Text title : Shri Venkateshvara Shatakam 06-05

File name : venkaTeshvarashatakam.itx

Category : vishhnu, shataka, venkateshwara

Location : doc_vishhnu

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From
stotrArNavaH 06-05

Latest update : March 27, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀವೇಂಕಟೇಶ್ವರಶತಕಂ



ವಿಧಾಯ ಗುರುವಂದನಂ ಮಹಿತವಿಘ್ನರಾಡ್ವಂದನಂ
ಮದಿಷ್ಟಸುರವಂದನಂ ತದನು ಭಾರತೀವಂದನಂ .
ಅಮಂದಬುಧವಂದನಂ ನಿಖಿಲವಿದ್ವದಾನಂದನಂ
ವದಾಮಿ ಶತಕಂ ಬುಧಾ ವೃಷಗಿರೀಶ್ವರಾನಂದನಂ .. 1.. (ಶತಕಂ ಮುದಾ)
ಶ್ರೀಮದ್ವೇಂಕಟನಾಯಕಾರ್ಯಪೃತನಾಪಾಲಸ್ಯ ಯಸ್ಯಾಜ್ಞಯಾ
ಯದ್ವೇತ್ರಾಗ್ರವಿಚಾಲನೇ ತ್ರಿಭುವನಂ ಸಂರಕ್ಷಿತಾವಸ್ಥಿತಂ .
ಪ್ರತ್ಯೂಹಾದ್ರಿವಿಭೇದನಾಶನಿನಿಭಂ ಮೋಕ್ಷಪ್ರದಂ ಜ್ಞಾನಿನಾಂ
ವಂದೇ ಸೂತ್ರವತೀಪತಿಂ ತಮನಘಂ ವಿಘ್ನೋಪಶಾಂತ್ಯೈ ಸದಾ .. 2..
ಪೂರ್ವಂ ವ್ಯಾಸಪತಂಜಲಿಪ್ರಭೃತಿಭಿಯಚ್ಚಾಸ್ತ್ರಷಟ್ಕಂ ಕೃತಂ
ಧಾತ್ರಾ ವೇದಚತುಷ್ಟಯಂ ವಿಖನನಾ ಸೂತ್ರಂ ಚ ಯದ್ಯತ್ಕೃತಂ .
ತೇಷಾಂ ತತ್ತ್ವಪದಾರ್ಥವೇದಿನಮಹಂ ವೇದಾಂತವಂಶಾಂಬುಧೇ
ರಾಕಾಚಂದ್ರಮನಂತದೀಕ್ಷಿತಗುರುಂ ವಂದೇ ಶ್ರೀತಜ್ಞಾನದಂ .. 3..
ಶ್ರೀಮದ್ವೇಂಕಟನಾಯಕಕ್ಷಿತಿಪತೇರಕ್ಷೀಣಲಕ್ಷ್ಮೀವತಃ
ಕ್ಷೋಣೀಂ ಕಾಂಕ್ಷಯ ಚಿತ್ರವಾಟನಗರೇ ತಸ್ಮೈ ಸುಪುತ್ರಂ ದಿಶೇಃ . (ಕ್ಷೋಣೀಕಾಂಕ್ಷಿತ)
ಕ್ಷೋಣೀರಕ್ಷಣದಕ್ಷಮಕ್ಷಯಕೃಪಾವೀಕ್ಷಾಸುಸಂರಕ್ಷಿತ-
ಕ್ಷೋಣೀನಿರ್ಜರದಪ್ರಕ್ಷಮಕ್ಷಯಸುಖಾಪೇಕ್ಷಾವತಾಮಿಷ್ಟದಂ .. 4..
ಶಾರದಾಂಬುಜವಿಭಾಸುರಾನನಾ
ಶಾರದಾ ಮದವನೇ ವಿಶಾರದಾ .
ಶಾರದೇಂದುಧವಲಾ ಮಮಾನನೇ
ಸರ್ವದಾ ವಸತು ಸರ್ವದಾದರಾತ್ .. 5..
ಸಚ್ಚಾತ್ರವೃಂದಂ ಯದಪಾಂಗದೃಷ್ಟಯಾ
ಷಟ್ಕಾಸ್ತ್ರವೇದಾಕಲನಕ್ಷಮಂ ಸ್ಯಾತ್ .
ತೇಭ್ಯೋ ಮಹದ್ಭಯೋಽಖಿಲಗೂಸುರೇಭ್ಯೋ
ನಮೋ ನಮೋ ಭಾಗವತೋತ್ತಮೇಭ್ಯಃ .. 6..
ಶ್ರೀವೇಂಕಟೇಶ್ವರ ಮಯಾ ಕ್ರಿಯತೇಽಧುನಾ ತೇ .
ವಿಜ್ಞಾಪನಾ ಸುಮಹತೀ ಭೃಣು ತಾಂ ದಯಾಲೋ .

ಕೃತ್ವಾಪರಾಧಮನಿಶಂ ಶರಣಾಗತಂ ಮಾಂ
 ರಕ್ಷಸ್ವ ದೇವ ಕೃಪಯಾ ಕ್ಷಮಯಾ ಚ ಯುಕ್ತಃ .. 7..
 ಶ್ರೀವೇಂಕಟೇಶ್ವರ ವಿಭೋ ಮಯಿ ತೇನುಕಂಪಾ
 ಯದ್ಯಸ್ತಿ ಸಂಸ್ತುತಿಮಹಂ ಕರವಾಣಿ ಶಕ್ತ್ಯಾ .
 ನೋ ಚೇತ್ ಕಥಂ ಸುರವರೈರ್ಮನಸೋಽಪ್ಯಗಮ್ಯಾಂ
 ಬ್ರಹ್ಮಾದಿಭಿಶ್ಚ ವಚಸಃ ಪ್ರಭವಾಮಿ ಕರ್ತುಂ .. 8..
 ಶ್ರೀವೇಂಕಟೇಶ್ವರ ವಿಮೋ ಭವತಾ ಪ್ರಣೀತಂ
 ಕರ್ಮಾಖಿಲಂ ನ ಸುಕರಂ ಚಿದಭೂದವೇದ್ಯಾ .
 ಮತ್ಪ್ರಾಪ್ಯಶಕ್ಯಮಿತಿ ತೇ ಭಜನಂ ಪ್ರಪತ್ತುಂ
 ಸ್ತೃತ್ವಾ ದೃಢೋಽಸ್ಮಿ ಚರಮಂ ವಚನಂ ತವಾಹಂ .. 9..
 ಶ್ರೀವೇಂಕಟೇಶ್ವರ ವಿಭೋ ನ ಮಯಾಪ್ಯಧೀತಂ
 ತಪ್ತಂ ತಪೋ ನ ಹಿ ಹುತಂ ನ ಚ ನಾಸ್ತಿ ದತ್ತಂ .
 ಆರಾಧನಂ ನ ವಿಧಿನಾ ಕೃತಮೇವ ತೇ ಮಾಂ
 ಚಿತ್ರಾಡವಾಸ ಕೃಪಯಾ ಪರಿಪಾಹಿ ದೀನಂ .. 10..
 ಶ್ರೀವೇಂಕಟೇಶ್ವರ ವಿಭೋ ಭವತಾ ಚ ಸರ್ವಂ
 ಜ್ಞಾತಂ ಮಯಾ ನ ಹಿ ಮದಸ್ತಿ ಸಮೋಽಧಿಕೋ ವಾ .
 ತ್ರಾತಾಪ್ಯಯಂ ಮದವನೀಯ ಇತೀಹ ಲೋಕೇ
 ಚಿತ್ರಾಡವಾಸ ಪರಿಪಾಲಯ ಮಾಂ ದಯಾಲೋ .. 11..
 ಶ್ರೀವೇಂಕಟೇಶ್ವರ ವಿಭೋ ಕರಣತ್ರಯೇಣ
 ಕಾಲತ್ರಯೇ ದುರಿತಮೇವ ಕೃತಂ ಮಯಾಸೀತ್ .
 ತಸ್ಮಾನ್ನಿವಾರಣಕೃತೇ ತವ ಚಾಸ್ತಿ ಶಕ್ತಿ-
 ವಿಘ್ನೋ ವಿಮೋಚಯತು ಮಾಂ ದುರಿತಾತ್ ಕೃಪಾ ತೇ .. 12..
 ಶ್ರೀವೇಂಕಟೇಶ್ವರ ಕೃತಾ ಭವತಾ ಪ್ರತಿಜ್ಞಾ
 ಮಾಮೇಕಮೇವ ಶರಣಂ ವ್ರಜ ಸರ್ವಧರ್ಮಾನ್ .
 ತ್ಯಕ್ತ್ವಾ ಧ ಸರ್ವದುರಿತಾದಪಿ ಮೋಕ್ಷಯಿಷ್ಯೇ
 ತ್ವಾಮೇವ ಚಾಹಮಿತಿ ಯಾ ನನು ಮಾ ಶುಚಸ್ತ್ವಂ .. 13..
 ಶ್ರೀವಿಂಕಟೇಶ್ವರ ನಿಶಮ್ಯ ತವ ಪ್ರತಿಜ್ಞಾಂ
 ತಾಂ ಪ್ರತ್ಯಯಾತ್ ಪದಮಹಂ ಶರಣಂ ಪ್ರಪನ್ನಃ .
 ಮಾಂ ಪಾಹಿ ಸರ್ವದುರಿತಾತ್ ಪರಿಮೋಚಯಿತ್ವಾ
 ಚಿತ್ರಾಡವಾಸ ಭಗವನ್ ಭವ ಸತ್ಯಸಂಧಃ .. 14..
 ಶ್ರೀವೇಂಕಟೇದವರಭುಜಾಂತರಮಾಸ ಸದ್ಮ
 ಯಸ್ಯಾಸ್ತು ಜನ್ಮ ವಸುಧಾ ತವ ಧಾಮ ಚೇಷ್ಟಂ .

ಯದ್ವೀಕ್ಷಣಾಶ್ರಯಮಿದಂ ಜಗತಾಂ ತ್ರಯಂ ಸ್ಯಾ-
 ದ್ಬದ್ಧಸ್ವ ಯಾಂಬುಧಿರಮಂಧಿ ಚ ಯತ್ಕೃತೇಽಭೂತ್ .. 15..
 ಶ್ರೀವೇಂಕಟೇಶ್ವರ ವಿಭೋ ದಯಿತಾಂ ಶ್ರಿಯಂ ತಾಂ
 ರೂಪೇಣ ಚೇಷ್ಟಿತಗುಣೈರ್ಭವತೋಽನುರೂಪಾಂ .
 ತ್ವದ್ಬಲ್ಲಭಾಂ ಭಗವತೀ ಕೃಪಯಾ ಶ್ರಿತಾನಾ-
 ಮಿಷ್ಟಾರ್ಥದಾಮುದಧಿಜಾಂ ಪ್ರಣಮಾಮಿ ನಿತ್ಯಂ .. 16..
 ಶ್ರೀವೇಂಕಟೇಶ್ವರ ವಿಭೋ ಕೃಪಣಾಯ ಮಹ್ಯಂ
 ದಾತುಂ ತ್ವಮರ್ಹಸಿ ಧಿಯಂ ಗುಣಕೀರ್ತನೇ ತೇ .
 ಚಿತ್ರಾಡವಾಸ ಶರಣಾಗತವತ್ಸಲತ್ವಾತ್
 ತ್ವತ್ಪಾದಪದ್ಮಮನಿಶಂ ಶರಣಾಗತೋಽಸ್ಮಿ .. 17..
 ಶ್ರೀವೇಂಕಟೇಶ್ವರ ಜನಾರ್ದನ ವಾಸುದೇವ
 ಗೋವಿಂದ ಮಾಧವ ಹರೇಽಚ್ಯುತ ಕೃಷ್ಣ ವಿಷ್ಣೋ .
 ಶ್ರೀಕೇಶವ ತ್ರಿಭುವನೇಶ ಮುಕುಂದ ರಾಮ
 ನಾರಾಯಣೇತಿ ಸತತಂ ಸ್ಮರಣಂ ಕರಿಷ್ಯೇ .. 18..
 ಶ್ರೀವೇಂಕಟೇಶ್ವರ ವಿಭೋ ಶರಣಾಗತಸ್ಯ
 ಚಿತ್ತೇ ಮಮಾಸ್ತು ಸತತಂ ತವ ಪಾದಭಕ್ತಿಃ .
 ಸಂಸಾರಸಾಗರವಿತಾರಣಮಿಚ್ಛತಾಂ ನೌ-
 ಮೋಹಾಂಧಕಾರವಿನಿವಾರಣಸೂರ್ಯರಶ್ಮಿಃ .. 19..
 ಶ್ರೀವೇಂಕಟೇಶ್ವರ ಭವಚ್ಛರಣಾರವಿಂದ
 ಧ್ಯಾನಾಮೃತಾಂಬುಧಿವಿಗಾಹನನಿರ್ಮಲಾತ್ಮಾ .
 ಬ್ರಹ್ಮಾದಿಭಿಸ್ತವ ಕೃಪಾರಹಿತೈರ್ಯದೀದೃಗ್-
 ಗಚ್ಛಾಮ್ಯಗಮ್ಯಪದಮನ್ಯಜನೈಃ ಕದಾ ತೇ .. 20..
 ಶ್ರೀವೇಂಕಟೇಶ್ವರ ಸುದರ್ಶನಪಾಂಚಜನ್ಯಾ
 ಪಂಚಾಯುಧಾನ್ಯಹಮನನ್ಯಮನಾಃ ಸ್ಮರಾಮಿ .
 ಕೌಮೋದಕೀಪ್ರವರನಂದಕದೀಪ್ಯ ಶಾಬ್ಜಾಃ - (ನಂದಕದೀಪ್ರ)
 ಣ್ಯಜ್ಞಾನಕಾಂಡಪಟುದೈತ್ಯನಿಬರ್ಹಣಾನಿ .. 21..
 ಶ್ರೀವೇಂಕಟೇಶ್ವರವಿಭುಂ ಶಿರಸಾ ನಮಾಮಿ
 ಧ್ಯಾಯಾಮ್ಯನನ್ಯಮನಸಾ ವಚಸಾ ವದಾಮಿ .
 ಚಿತ್ರಾಡವಾಸಮುರಸಾ ಶ್ರಿಯಮಾದಧಾನಂ
 ಹಸ್ತದ್ವಯೇನ ಕುಸುಮೈರಪಿ ಪೂಜಯಾಮಿ .. 22..
 ಶ್ರೀವೇಂಕಟೇಶ್ವರವಿಭುಂ ಜಗತಿ ಸ್ಥಿತಾನಾಂ
 ಸಂಸಾರಮಾಕಲಯತಾಂ ಮನಸಾಪ್ಯಸಾರಂ .

ಹಿಂಸಾಕರಾಸುರತಮಿಸ್ತನಿರಾಸಹಂಸಂ (ಸೂರ್ಯಃ)

ಕಂಸಾಸುರಾರಿಮನಿಶಂ ಶಿರಸಾ ನಮಾಮಿ .. 23..

ಶ್ರೀವೇಂಕಟೇಶ್ವರ ವಿಭೋ ಪರಿಪಾಹಿ ಮಾಂ ತ್ವಂ
ವೇತಂಡದೈತ್ಯವರದಂಡನಪಂಡಿತಸ್ಯ .

ಕೋದಂಡದಂಡಪಟುಖಂಡನಶೌಂಡಶುಂಡಾ-

ದೋದಂಡಮಂಡಿತಸುದರ್ಶನಕಾಂಡಜಾಬ್ಜಃ .. 24..

ಶ್ರೀವೇಂಕಟೇಶ್ವರ ವಿಭೋ ಭವತಃ ಪ್ರಭಾವಾತ್

ಶೈಲೀಂ ತನುಂ ಚರಣಯೋ ರಜಸಾಪ್ಯಹಲ್ಯಾ .

ತ್ಯಕ್ತ್ವಾ ಧ ಗೌತಮಮಗಾನ್ಮುದಿತಾ ಸತೀ ತ-

ತ್ವಾದಾರವಿಂದಮನಿಶಂ ಕಲಯಾಮಿ ಚಿತ್ತೇ .. 25..

ಶ್ರೀವೇಂಕಟೇಶ್ವರ ವಿಭೋ ಪ್ರವದಂತಿ ಧೀರಾ

ನೀಲಾದ್ರಿವೇಂಕಟಮಹೀಧ್ರಪತಿಪ್ರಸಿದ್ಧೌ .

ದ್ವಾವತ್ರ ತೌ ಪತಿತಪಾವನದೀನಬಂಧೂ

ತ್ವಾಮಿತ್ಯಯಂ ತು ಶರಣಾಗತರಕ್ಷಕಾಖ್ಯಃ .. 26..

ಶ್ರೀವೇಂಕಟೇಶ್ವರ ವಿಭೋ ಭವತೋಽತ್ರ ಲೋಕೇ

ದೀನಾರ್ತ (ಅಪರಾಧೀ) ಮಂತುಕರಪಾಲನತತ್ಪರತ್ವಾತ್ .

ನೀಲಾದ್ರಿವೇಂಕಟಮಹೀಪತಿನಾಮಧೇಯಂ .

ತ್ವಾಮೇವ ತತ್ತಿವಿಧರೂಪಮಹಂ ವದಾಮಿ .. 27..

ಶ್ರೀವೇಂಕಟೇಶ್ವರ ವಿಭೋ ನ ಗಜಾವಲಿಂ ಚ

ನ ಸ್ಯಂದನಾನಿ ನ ಭಟಾನ್ ತು ವಾಜಿರಾಜಿಂ .

ಯಾಚೇ ಪ್ರಸಾದಮವನಂ ಭವತಃ ಕ್ಷಮಾಂ ತ್ವಾಂ

ಚಿತ್ರಾಡವಾಸ ಭಗವನ್ ತ್ರಿವಿಧಾತ್ಮಕೋಽಹಂ .. 28..

ಶ್ರೀವೇಂಕಟೇಶ್ವರ ಕೃತಾ ಭವತೇ ಪ್ರತಿಜ್ಞಾ

ನೀಲಾದ್ರಿರಾಯವಿಭುನಾ ಕ್ಷಯವತ್ಸರೇ ತು .

ಕ್ಷೇತ್ರ ಸ್ಥಿತಂ ಯುಧಿ ಪರತ್ರ ಹೃತಂ ಖಲೈಸ್ತೇ

ದತ್ತಂ ಭವೇದಿತಿ ಮಯಾ ಕುರು ಸತ್ಯಸಂಧಂ .. 29..

ಶ್ರೀವೇಂಕಟೇಶ್ವರ ಕಲೌ ಭವತಾ ಸಮೋಽಪಿ

ದೇವೋ ನ ಹೀತಿ ವಿದಿತಾ ಭುವಿ ಸಂಪ್ರತೀತಿಃ .

ಚಿತ್ರಾಡಧಾಮನಿಲಯಸ್ಯ ಸಮಾ ದಶಾಷ್ಟೈ

ಯಾತಾ ಹ್ರಿಯಾ ವಿರಹಿತಸ್ಯ ತವಾದ್ಯ ವಿಷ್ಣೋ .. 30..

ಶ್ರೀವೇಂಕಟೇಶ್ವರ ವಿಭೋ ತವ ಚಾಗ್ರಪತ್ನೋ

ರೇಕಾ ಚಲಾಗ್ರಮಹಿಷೀ ಚ ಕಥಂ ಸ್ಥಿರಾಭೂತ್ .

ಅನ್ಯಾ ಸ್ಥಿರಾಪಿ ಚಪಲಾ ಕಥಮಾಸ ಚಿತ್ರಂ-
 ಶ್ರೀಭೂಮಿದೇವಿಸಹಿತಃ ಖಲು ತಿಷ್ಠಸೀಹ .. 31..
 ಶ್ರೀವೇಂಕಟೇಶ್ವರ ಭುವಸ್ತನಯೋಽಪವಾತಾಫ (ಭುವಸ್ತವಯೋಽಪವಾಹ)
 ತನ್ಯಾವನಿಂ ಕ್ಷಿತಿಪತಿಸ್ತಮಸೂಯಯೇವ .
 ಹೃತ್ಪಾಪಿ ಭೀಮವರಕೋಽಪಿ ನಿವಾಸಿನಸ್ತ್ವಂ
 ಶಕ್ತೋಽಸಿ ವೇಂಕಟಪತಿರ್ವಿಲಯೇಽಪಿ ನೂನಂ .. 32.. (ವಿಷಯೇಽಪಿ ನೂನಂ)
 ಶ್ರೀವೇಂಕಟೇಶ್ವರ ವಿಭೋ ಭವದೀಯವರ್ಗಂ
 ಯೇ ವಿದ್ವಿಷಂತಿ ನನು ತಾನ್ ವಿಗತಾನ್ ಕರೋಷಿ .
 ಚಿತ್ರಾಡವಾಸ ಭವತಿ ಪ್ರತಿಪತ್ತಿಯುಕ್ತಾ
 ಯೇ ತಾನ್ ಕರೋಷಿ ಸಸುಖಾನಿಹ ಸಂಪದಾ ತ್ವಂ .. 33..
 ಶ್ರೀವೇಂಕಟೇಶ್ವರ ವಿಭೋ ಮಮ ದುಷ್ಕೃತಾದ್ವಾ
 ಕ್ಷೇತ್ರಂ ಖಲೈರಪಹೃತಂ ಸ್ಥಿತಮನ್ಯದೇಶೇ .
 ಯದ್ಯಸ್ತಿ ತೇಽದ್ಯ ಮಹಿಮಾ ತದಪಿ ಸ್ವದೇಶೇ
 ನೀಲಾದ್ವಿರಾರಾಡ್ರ ವಿತರತಿ ಸ್ವಯಮೇವ ರಾಜಾ .. 34..
 ಶ್ರೀವೇಂಕಟೇಶ್ವರ ಯುವಾ ಖಲು ಸಂಪ್ರತಿ ತ್ವ-
 ಮಷ್ಟಾದಶಾಬ್ದವಯಸಾ ಸಹಿತೋಽಸಿ ದೇವ .
 ಸಂಸ್ಥಾಪನಾತ್ ಪ್ರಭೃತಿ ವಾ ತವ ಚಿತ್ರವಾಡ-
 ಗ್ರಾಮೇ ಹ್ರಿಯಾ ವಿರಹಿತೋಽಸಿ ಲಭಸ್ವ ಮಾನಂ .. 35..
 ಶ್ರೀವೇಂಕಟೇಶ್ವರ ವಿಭೋ ಭವ ಸುಪ್ರಸನ್ನಃ
 ಸ್ವಪ್ನೇಽಥವಾವನಿಪತೇರಪಿ ಬೋಧಯ ತ್ವಂ .
 ಶಕ್ತೀರ್ನ ತೇ ಮದವನೇ ಕಿಮು ಚಿತ್ರವಾಡ-
 ಕ್ಷೇತ್ರಂ ಪ್ರದಾತುಮಿತಿ ಮೇಽವನಿಚಕ್ರವರ್ತೀನ್ .. 36..
 ಶ್ರೀಮದ್ವೇಂಕಟಶಬ್ದಪೂರ್ವವಿಲಸನ್ನೀಲಾದ್ರಿರಾರ್ಯಪ್ರಭು-
 ದಾರ್ಸಸ್ತೇ ಖಲು ವೇಂಕಟೇಶ್ವರನಿಜಸ್ವಾಮೀ ಭಾವಾಂಸ್ತಸ್ಯ ಚ .
 ದತ್ತಾಸ್ತೈ ಭವತಾನ್ಯರಾಜ್ಯವಸುಧಾ ತುಭ್ಯಂ ನ ತೇನಾವನಿ-
 ಭೋಫ ಚಿತ್ರಾಡನಿವಾಸಿನೇ ಜನಪದೇ ಸ್ವೀಯೇ ನಿಜಸ್ವಾಮಿನೇ .. 37..
 ಶ್ರೀವೇಂಕಟೇಶ್ವರ ವಿಭೋ ವೃಷವತ್ಸರೇ ತು
 ನ್ಯಾಯಾದಹಂ ಸ್ವಪರರಾಷ್ಟ್ರಭುವಾ ಯುತೋಽಸ್ಮಿ .
 ಚಿತ್ರಾಡದೇವ ಕೃಪಯಾ ನ ಮಯೀತಿ ಯೇನ
 ಕ್ಷೇತ್ರಂ ನ ದತ್ತಮಧುನಾಪಿ ಸವಿಸ್ಮಿತೋಽಭೂತ್ .. 38..
 ಶ್ರೀವೇಂಕಟೇಶ್ವರ ಭುವಾ ಸಹಿತೋ ಭವಾದ್ಯ

ತತ್ತ್ವಂ ಪ್ರಬೋಧ್ಯ ನಿಜದೇಶಪತೇಃ ಸ್ವದೇಶೇ .
 ಸುಕ್ಷೇತ್ರಮೇವ ಭವತೇತಿ ಚ ದೀಯತಾಂ ಮೇ
 ಸಂಪ್ರಾರ್ಥಯ ತ್ವಮಥವಾರ್ಜಯ ಪೌರುಷೇಣ .. 39..
 ಶ್ರೀಮದ್ರಾವುಕುಲೋದ್ಭವಃ ಸ ಗುಣವಾನ್ ಶ್ರೀವೇಂಕಟಾದ್ರಿಂ ಗತಃ
 ತತ್ರಾಸೀನ್ನಿಜದೈವಮೇವ ಶರಣಂ ಪ್ರಾಪ್ತಃ ಪುನರ್ಲಕ್ಷ್ಮಣಃ .
 ವತ್ಸಂ ಗೌರಿವ ಧಾವತೀತಿ ವಿದಿತನ್ಯಾಯೇನ ತಸ್ಮಾದ್ಗಿರೇ
 ರಾಯಾತಃ ಸ ತು ಚಿತ್ರವಾಡನಗರಂ ನೂನಂ ಸ್ವದಾಸಾಸ್ವದಂ .. 40..
 ಶ್ರೀವೇಂಕಟೇಶ್ವರ ವಿಭೋ ಜಲಧೌ ನಿಭಗ್ನ-
 ಸ್ತ್ವಂ ಮೀನರೂಪಮುಪಲಭ್ಯ ಜಗದ್ಧಿತಾರ್ಥಂ .
 ಬ್ರಹ್ಮಾಖಿಲಂ ಕಮಲಜಾಯ ದದಾಸಿ ಭೂಯ-
 ಶ್ಚಿತ್ರಾಡವಾಸ ಭವತಃ ಪರಮಾ ಹಿ ಶಕ್ತಿಃ .. 41..
 ಶ್ರೀವೇಂಕಟೇಶ್ವರ ವಿಲೋ ಕಮಠ ಪ್ರಭುತ್ವಾತ್
 ಪೃಷ್ಠೇ ಮಹೀಂ ಧೃತವತಃ ಕೃಪಯಾಶ್ರಿತೇಷು .
 ಚಿತ್ರಾಡಧಾಮ್ನ್ಯವನಿರೇವ ನ ತೇಽಸ್ಮಿ ಕಿಂ ವಾ
 ಶಕ್ತಃ ಕಥಂ ಮದವನೇ ವದ ಸಂಪ್ರತಿ ತ್ವಂ .. 42..
 ಶ್ರೀವೇಂಕಟೇಶ್ವರ ವರಾಹತನುರ್ನಿಮಗ್ನಾಂ
 ರತ್ನಾಕರೇ ಧರಣಿಮುದ್ಧೃತವಾನ್ ಕಿಲ ತ್ವಂ .
 ಕಿಂಚನಯಾ ಸಹ ರತಿಂ ಪ್ರತಿಲಭ್ಯ ಸೂನು-
 ಮುತ್ಪಾದ್ಯ ಕಿಂ ಹ್ರಿಯಮವಾಪ್ಯ ನ ಯಾಚಕೋಽಸಿ .. 43..
 ಶ್ರೀವೇಂಕಟೇಶ್ವರ ಯಥಾ ನರಸಿಂಹಮೂರ್ತಿ-
 ಸ್ತ್ರಾತುಂ ಕಯಾಧುಸುತಮುತ್ತಮಭಕ್ತಿಯುಕ್ತಂ .
 ಪಾತುಂ ಭವಾರ್ತನಿಜಭಕ್ತಜನಾಂಸ್ತಥಾಸ್ಮಾಂ
 ಶ್ಚಿತ್ರಾಡಧಾಮ್ನಿ ವಸತಿಂ ಗತವಾನಸಿ ತ್ವಂ .. 44..
 ಶ್ರೀವೇಂಕಟೇಶ್ವರ ಪುರಂದರಶತ್ರುಸತ್ರೇ
 ತ್ವಂ ವಾಮನತ್ವಮುಪಲಭ್ಯ ಬಲೇರ್ಧರಿತ್ರೀಂ .
 ಲಬ್ಧ್ವಾ ಚ ತಾಂ ಮಘವತೇ ಪುನರೇವ ದತ್ತ್ವಾ
 ಲಕ್ಷ್ಮ್ಯಾ ಹ್ರಿಯಾಪಿ ಸಹಿತಃ ಕಿಭಯಾಚಕಸ್ತ್ವಂ .. 45..
 ಶ್ರೀವೇಂಕಟೇಶ್ವರ ಭವಾನ್ ಖಲು ಭಾರ್ಗವಃ ಸನ್
 ರಾಮಃ ಪುರಾರ್ಜುನಮರಿಂ ಕಿಲ ಕಾರ್ತವೀರ್ಯಂ .
 ನಿರ್ಜಿತ್ಯ ಭೂಮಿಮಖಿಲಾಮಪಿ ಕಶ್ಯಪಾಯ
 ಪ್ರಾದಾದಥಾಂಬುಧಿಭುವಂ ಪ್ರತಿ ಯಾಚಕಃ ಕಿಂ .. 46..
 ಶ್ರೀವೇಂಕಟೇಶ್ವರ ವಿಭೋ ಶರಣಂ ಪ್ರಪದ್ಯೇ

ಪಾದೌ ತವಾಹಮಧುನಾ ಭವ ರಕ್ಷಕೋ ಮೇ .
ರಾಮೋ ಯತಃ ಖಲು ವಿಭೀಷಣರಕ್ಷಸೇ ವಂ
ದತ್ವಾ ಭಯಂ ಪುನರಪಿ ಪ್ರದದಾಸಿ ಲಂಕಾಂ .. 47..
ಶ್ರೀವೇಂಕಟೇಶ್ವರ ಭವಾನ್ ಖಲು ರಾಮರೂಪಂ
ಧೃತ್ವಾವನಾಯ ಜಗತಸ್ತು ತವಾಗ್ರಜೋಽಭೂತ್ .
ಕೃಷ್ಣಾವತಾರವತ ಏವ ಸವಿಶ್ವರೂಪ-
ಸ್ವಾತುಂ ಸ್ಥಿತೋಽಸಿ ನಿಖಿಲಾನ್ ಖಲು ಚಿತ್ರವಾಟೀ .. 48..
ಶ್ರೀವೇಂಕಟೇಶ್ವರ ವಿಭೋ ಸುಗತಾವತಾರಃ-
ಕೃತ್ವಾ ಸುಶಾಸ್ತ್ರಮಪಿ ಮೋಹಯಿತುಂ ಜನಾಂಸ್ತ್ವಂ .
ಶಕ್ರೋಽದ್ಯ ಸೌಗತಬುಧಾನ್ ಸುಗತಾನ್ ಕರೋಷಿ
ತ್ವಂ ಪಾಹಿ ಮಾಂ ಸ ಕೃಪಯಾ ಶರಣಾಗತಂ ತೇ .. 49..
ಶ್ರೀವೇಂಕಟೇಶ್ವರ ವಿಭೋ ಕಲಿಕಾವತಾರಂ
ಗತ್ವಾಧಿರುಹ್ಯ ಹಯಮುತ್ತಮಮೇವ ವಿಷ್ಣೋ .
ಧೃತ್ವಾಸಿಮಾಶು ಕಲಿಕಿನ್ಕರಕಂಧರಾಣಿ
ಭಿತ್ತಾ ವನಿಂ ಸುಖವತೀಮನಿಶಂ ಕರೋಷಿ .. 50..
ಶ್ರೀವೇಂಕಟೇಶ್ವರ ವಿಭೋ ತವ ವತ್ಸಲತ್ವ
ಜ್ಞಾನಾದಿದಿವ್ಯಗುಣಷಟ್ಕವಿರಾಜಿತತ್ವಾತ್ .
ತ್ವಂ ಪಾಹಿ ವೀಕ್ಷ್ಯ ಪತಿತಂ ಕೃಪಯಾತಿದೀನಂ
ಕಾಮಾದಿದೋಷರಿಪುಷಟ್ಕಪರಾಜಿತಂ ಮಾಂ .. 51..
ಶ್ರೀವೇಂಕಟೇಶ್ವರ ಜನಾನಸಿ ಪಾತುಕಾಮ-
ಸ್ತ್ವಾ ಚಾರ್ತಮಾವತರಿತಃ ಕೃಪಯಾಸ್ಮದಾದೀನ್ .
ಕ್ಷೇತ್ರೇಷು ರಂಗವೃಷಶೈಲಗಜಾದ್ರಿಭದ್ರ
ನೀಲಾಚಲಪ್ರಮುಖದಿವ್ಯನಿಕೇತನೇಷು .. 52..
ಶ್ರೀಮದ್ವೇಂಕಟಶೈಲರಾಣ್ಮಮ ಹರೇಶ್ಚಿತ್ರಾಡವಾಸಪ್ರಭೋ (ಹರಿಶ್ಚಿತ್ರಾಡವಾಸಪ್ರಭುಃ)
ಕಾಮಾರಣ್ಯದವಾನಲೋದ್ಭವಮಹಾಕ್ರೋಧಾನಲಾಸಾರದಃ .
ಲೋಭಾಸಾರದಮೇಘವಾತಪಟಲೋ ಮೋಹಪ್ರವಾತಾಹಿರಾ-
ಣ್ಮಾತ್ಸರ್ಯಾಹಿಖಗೇಶ್ವರೋ ಮದಮಹಾಮಾತಂಗಕಂಠೀರವಃ .. 53..
ಶ್ರೀವೇಂಕಟೇಶ್ವರ ಮಮ ಪ್ರಬಲೌ ರಿಪೂ ದ್ವೌ
ದೇಹಾಭಿಮಾನಜನಿತೌ ಜಗತಿ ಪ್ರಸಿದ್ಧೌ .
ಜ್ಞಾನಾಸಿನಾತಿನಿಶಿತೇನ ನಿಕ್ಯಂತನೀಯೌ
ವೈರಾಗ್ಯಖೇದಮುಪಗೃಹ್ಯ ಕದಾ ಭವೇತಾಂ .. 54..

ಶ್ರೀವೇಂಕಟೇಶ್ವರ ವಿಭೋ ನಿಖಿಲಾವ್ಷಜಾಂಡ-
 ಜನ್ಮಸ್ಥಿತಿಪ್ರಲಯಕಾರಣಮಪ್ರಮೇಯಂ .
 ವೇದಾ ರುವಂತ್ಯಕೃತಕಾಃ ಸ್ತೃತಯೋ ಭವಂತಂ
 ನಾರಾಯಣಂ ಪರಮಪೂರುಷಮಾಹುರಾಯಃ .. 55..
 ಶ್ರೀವೇಂಕಟೇಶ್ವರ ಭವಾನ್ ಪುರುಷಾತ್ ಪರಸ್ಮಾತ್
 ವ್ಯೂಹೈರವಾತರದಜಾಂಡಕಟಾಹಮಧ್ಯೇ .
 ಸಂಕರ್ಷಣಾಖ್ಯರವಿಮಂಡಲವಾಸುದೇವ
 ಪ್ರದ್ಯುಮ್ನನಾಮಭಿರತೋ ಹ್ಯನಿರುದ್ಧನಾಮಾ .. 56..
 ಶ್ರೀವೇಂಕಟೇಶ್ವರ ಭವದ್ವಿಭವಾವತಾರಾಃ
 ಶ್ರೀರಾಮಕೃಷ್ಣನರಸಿಂಹವರಾಹಮುಖ್ಯಾಃ .
 ಪರ್ಯಾಪ್ತವಂತ್ಯಮರಸಾಧುಜನಾವನಾಯ
 ದುಷ್ಟಕ್ಷಿತಿಶಜನದೈತ್ಯನಿಬರ್ಹಣಾಯ .. 57..
 ಶ್ರೀವೇಂಕಟೇಶ್ವರ ವಿಭೋಽಖಿಲದೇವದೇವ
 ಕ್ಷೀರೇಷು ಸರ್ಪಿರಿವ ವಕ್ಷಿರಿವೇಂಧನೇಷು .
 ದೇಹಾಂತರಾತ್ಮಸು ನಿವಿಷ್ಟಸದಂತರಾತ್ಮಾ
 ಶಾಸ್ತಾಸಿ ಭೂತನಿವಹಸ್ಯ ಚರಾಚರಸ್ಯ .. 58..
 ಶ್ರೀವೇಂಕಟೇಶ್ವರ ಹರೇ ಶ್ರಿತವತ್ಸಲತ್ವಾ
 ಲ್ಲೋಕೇಽಸ್ಮದಾದ್ಯಖಿಲದೀನಜನಾವನಾಯ .
 ಗ್ರಾಮಾಗ್ರಹಾರಪುರವೇಶ್ಮನದೀವನಾದ್ರಿ-
 ಷ್ವರ್ಚಾತ್ಮನಾವತರಿತಃ ಸುಲಭೋಽಖಿಲಾನಾಂ .. 59..
 ಶ್ರೀವೇಂಕಟೇಶ್ವರ ಜಲಾಂಶುಕಧೂಪದೀಪ-
 ನೈವೇದ್ಯಪುಷ್ಪಮುಖವಾಸಫಲಾರ್ಪಣಾದ್ಯೈಃ .
 ಪ್ರೀತಃ ಕುಚೇಲಮುನಯೇಽಪಿ ಯಥಾಸಿ ಪೂರ್ವಂ
 ದಾತಾ ಭವಾದ್ಯ ನಿಜಭಕ್ತಜನಾಯ ಲಕ್ಷ್ಮ್ಯಾಃ .. 60..
 ಶ್ರೀವೇಂಕಟೇಶ್ವರ ವಿಭೋ ಭವದೀಯಸದ್ಮ
 ಸಮ್ನಾಜ್ಞನಾಂಬುಪರಿಷೇಚನಲೇಪನಾದ್ಯೈಃ .
 ಸ್ತೋತ್ರಾಭಿವಂದನಪರಿಕ್ರಮಣಪ್ರಮೋದ-
 ವೀಕ್ಷಾದಿಕರ್ಮಭಿರಕಿಂಚನರಕ್ಷಕೋಽಸಿ .. 61..
 ಶ್ರೀವೇಂಕಟೇಶ್ವರ ಕುಶೇಶಯಸನ್ನಿಕಾಶ-
 ಸ್ವಾಸ್ಯಶ್ರಿಯಾ ಹಸಿತಶಾರದಶೀತರಶ್ಮಿಃ .
 ಸೀತಾಶಯಾ ಚ ಪಿಶಿತಾಶವಿನಾಶನೇಶಃ
 ಕೀಶೇಶಸಂಶಯನಿರಾಸಶರಾಸನೋಽಸಿ .. 62..

ಇಂದಿರಾಹ್ನದರವಿಂದ ಮಂದಿರ
 ಕುಂದಸುಂದರಶುಭಾಂಗಮಂಡನ .
 ನಂದನಂದನ ಮುಕುಂದ ವಂದನಂ
 ಕುರ್ಮಹೇ ಶ್ರಿತಜನಸ್ಯ ಚಂದನ .. 63..
 ಇಂದ್ರಾದಿವೃಂದಾರಕವಂದಿತಾಂಘ್ರಿಂ
 ಚಂದ್ರಾನನಂ ಚಂದನಚರ್ಚಿತಾಂಗಂ .
 ಗೋವೃಂದವೃಂದಾವನಸಂಚರಂತಂ
 ಗೋವಿಂದಮೀಡೇ ಭುಜಗಾಚಲೇಂದ್ರಂ .. 64..
 ಶ್ರೀಮದ್ವೇಂಕಟನಾಯಕ ದ್ರುಪದಜಾಪ್ರಹ್ಲಾದವೇತಂಡರಾಟ್-
 ಕಾಲಿಂಗಾಹಿವಿಭೀಷಣಾಮರಗಣಾಹಲ್ಯಾಂಬರೀಷಾದಯಃ .
 ಗೋಪೀಗೋಕುಲಗೋಪವೃಂದಹರಿರಾಟ್ಕಾಕಾರ್ಜುನೇಂದ್ರಾದಯ-
 ಶ್ಚೈತೇ ತೇ ಶರಣಾಗತಾರ್ತಿಹರಣೇ ಸಂತೈವ ಮೇ ಸಾಕ್ಷಿಣಃ .. 65..
 ಶ್ರೀವೇಂಕಟೇಶ್ವರ ವಿಧುಂತುದಚೈದ್ಯನಕ್ರ-
 ದೈತ್ಯಾದಿದುಷ್ಟರಿಪುಕಂಧರಕರ್ತನಾಯ .
 ಪಾಣೌ ಬಿಭರ್ಷಿ ನಿಶಿತಂ ಚ ಸುದರ್ಶನಂ ಯತ್
 ತಸ್ಮೈ ನಮೋಽಸ್ತು ಸತತಂ ತಮಸೋ ನಿಹಂತ್ರೇ .. 66..
 ಅಂಡಜೇಂದ್ರನಗಮಂದಿರಾವಮಾಂ-
 ಮಂಡಜೇಂದ್ರತುರಗಾಭಿಮಂಡಿತ .
 ಕುಂಡಲೇಂದ್ರಶಯನ ಸ್ವವಾಹಿನೀ-
 ಮಂಡಲೇಂದ್ರಕೃತದೈತ್ಯದಂಡನ .. 67..
 ಇಂದಿರಾಸಖಮಂದಿರಾವ ಮಾಂ- (ಸುಖಮಂದಿರಾವ)
 ಪಂಡಿತೇಂದ್ರನತಸುಂದರಾಂಗ್ರಿಕ್ .
 ಪುಂಡರೀಕಜಭವೇಂದ್ರವಂದಿತ
 ಖಂಡಿತಾಸುರವಿರೋಧಿಕಂಧರ .. 68..
 ನಾರದಸಂಸ್ತುತದಿವ್ಯಗುಣಾಕರ
 ಕ್ಷೀರಪಯೋನಿಧಿಮಧ್ಯನಿಕೇತನ .
 ನೀರದಸನ್ನಿಭಗಾತ್ರಮನೋಹರ
 ವೇಂಕಟನಾಯಕ ಮಾಮವ ಮಾಧವ .. 69..
 ಕಮಲಾಸನದಿನುತಾಮಲಗುಣವೈಭವಚರಿತಂ
 ಕಮಲಾಕರವಿಲಸತ್ಪದಕಮಲಾನತವಿಬುಧಂ .
 ಅಚಲಾರುಣಕಮಲಾಕೃತಿಕರಪೀಡಿತಚರಣಂ
 ಭಜ ಮಾನಸ ಭುಜಗಾಧಿಪಗಿರಿನಾಯಕಮಧುನಾ .. 70..

ಪನ್ನಗೇಂದ್ರಗಿರಿಮಸ್ತಕಾಲಯೇ
 ದಾನವೇಂದ್ರಕುಲಪರ್ವತಾಶನಿಃ .
 ಕೋಸಲೇಂದ್ರಕುಲವಾರ್ಧಿಚಂದ್ರಮಾ
 ರಾಘವೇಂದ್ರ ಪರಿಪಾಲಯಾದ್ಯ ಮಾಂ .. 71..
 ತರುಣಾರುಣಕಿರಣಾರುಣಕರಪಂಕಜಯುಗಲಂ
 ವರುಣಾಲಯತರುಣೀಮಣಿಜನನಾಕರಚರಣಾಂ .
 ಕರುಣಾಕರಮರುಣಾಧರಮಲಿಕುಂತಲಮನಿಶಂ
 ಭಜ ಮಾನಸ ಘಣಿರಾಡ್ಧಿರಿಶಿಖರಾಲಯಮನಘಂ .. 72..
 ಅರಿಕೇತನಕುಲಿಶಾಂಕುಶಜಲಜಾಂಬುಜಕಲಿತಂ
 ಕಲಿಕಲ್ಮಷವಿನಿವಾರಣಪಟುವಾಹಿನಿಜನಕಂ .
 ಜನಕಾಧಿಪತನಯಾಕರಕಮಲಾಂಬುಜಲಲಿತಂ
 ಕರವಾಣಿ ಸುಚರಣಂ ತವ ಶರಣಂ ಸುಮಸುಗುಣಂ .. 73..
 ಕರುಣಾಕರವಿನತಾಸುತತುರಗಾವನಚತುರಂ-
 ಚತುರಾನನುತವೈಭವಘಣಿರಾಜ್ ಗಿರಿನಿಲಯಂ .
 ರಜಸಾ ವರತರುಣೀಕೃತದೃಷದದ್ಭುತಚರಿತಂ
 ಕರವಾಣಿ ಚ ಚರಣಂ ತವ ಶರಣಂ ಸುಮಸುಗುಣಂ .. 74..
 ವಿಧಿನಿರ್ಮಿತಭುವನತ್ರಯಪದವಿಕ್ರಮಕಲಿತಂ
 ಖರದೂಷಣಶುಕಸಾರಣತರುಖಂಡನಪರಶುಂ .
 ದಶಕಂಧರಕದಳೀತರುವನಭಂಜನಪವನಂ
 ಪವನಾತ್ಮಜವಿನುತಂ ತವ ಚರಣಂ ಸುರಶರಣಂ .. 75..
 ಚರಣದ್ವಯ ಗಮನಂ ಕುರು ಹರಿಮಂದಿರಮಭಿತಃ
 ಕಮಲಾಪತಿಚರಣಂ ಕರಯುಗಲಾರ್ಚಯ ಸತತಂ .
 ನಯನದ್ವಯ ಭಗವನ್ಮುಖಮವಲೋಕಯ ಸುಭಗಂ
 ಭಜ ಮಾನಸ ಭುಜಗಾಧಿಪಗಿರಿರಾಟ್ಟದಕಮಲಂ .. 76..
 ರಸನೇ ಪಿಬ ಮಮ ಮಾಧವಸುಕಥಾಮೃತಮಧುನಾ
 ಶ್ರವಣೇ ಭವಹರಣಾಚ್ಯುತಚರಿತಂ ಬಹು ಶೃಣುತಂ .
 ನತಿಮಾಚರ ಮಧುಸೂದನಪದಯೋಃ ಶಿರ ಉಭಯೋ-
 ಭಜ ಮಾನಸ ಘಣಿರಾಜ್ ಗಿರಿಶಿಖರಾಲಯಚರಣಂ .. 77..
 ಚರಿತಂ ಮಮ ಕಥಿತಂ ತವ ವಿದಿತಂ ನನು ವಿತತಂ
 ದುರಿತಂ ಹರ ಮುದಿತಂ ಕುರು ಹಿತಮಾಚರ ಸತತಂ .
 ವರವೇಂಕಟಗಿರಿನಾಯಕ ಸುರ ಮಾಮವ ಶರಣಾ-
 ಗತಮಚ್ಯುತ ಕಲಯಾಮಲಮನಿಶಂ ಸುರವಿನುತಂ .. 78..

ಪ್ರಾಯೋ ವಸಂತತಿಲಕಾಭಿಧವೃತ್ತಜಾತ-
ಪದ್ಯಾನ್ಯನೇಕವಿಧಲಕ್ಷಣಲಕ್ಷಿತಾನಿ .
ಸಂತೀಹ ವೇಂಕಟಮಹೀಧ್ರಪತಿಮಭಾವಾತ್
ಶಬ್ದಾರ್ಥಲಕ್ಷಣವಿದಾಂ ಶತಕೇಽಸ್ತಿ ತೋಷಃ .. 79..
ಚಿತ್ರಾದಗ್ರಾಮವಾಸೀ ಘನರುಚಿರತನುಃ ಪಾರ್ಶ್ವಯೋರ್ವಿದ್ಯುದಾಭ-
ಶ್ರೀಭೂದೇವೀಸಮೇತಃ ತರಣಿಶಶಿಲಸಚ್ಚಕ್ರಶಂಖೋರ್ಧ್ವಪಾಣಿಃ .
ಭಕ್ತೇಭ್ಯೋ ವೇಂಕಟೇಶೋ ವಿಲಸತಿ ಚರಣಪಾವೃತೋರುಸ್ಥಿತಾಭ್ಯಾಂ
ಹಸ್ತಾಭ್ಯಾಮಾಶ್ರಿತೇಭ್ಯಃ ಪ್ರವಿತತವಿರಜಾಗಾಧಮುಕ್ತಿಪ್ರದೇಶಃ (?) .. 80..
ಪುಂಸೋಽರ್ಥಂಶ್ಚತುರೋಽಪಿ ಮೋಕ್ಷಸಹಿತಾನ್ ಧರ್ಮಾರ್ಥಕಾಮಾನ್ ದಿಶನ್
ಯಸ್ಮಿನ್ ಯಸ್ಯ ಮನೋರಥೋ ಯದಿ ಭವೇತ್ತಂ ತಸ್ಯ ಧರ್ಮಾದಿಕಂ .
ದಾಸಾನ್ನಸ್ತವ ಚಿತ್ರವಾಟನಿಲಯ ಶ್ರೀವೇಂಕಟಾದ್ರೀಶ್ವರ
ಶ್ರೀಭೂದೇವಿಲಸತ್ಸುಪಾರ್ಶ್ವಯುಗಲ ತ್ರಾಹಿ ಪ್ರಸಾದಾರ್ಥಿನಃ .. 81..
ಚಿತ್ರಂ ತೇಽಪ್ಯಧುನಾ ಕುಚೇಲಮುನಯೇ ದಾತಾಸ್ಯನಲ್ಪಶ್ರಿಯೋ
ಭಿಕ್ಷಿತ್ವಾಮರವೈರಿಣಂ ಮಘವತೇ ತೈಲೋಕ್ಯರಾಜ್ಯಶ್ರಿಯಃ .
ಕ್ಷೇತ್ರಂ ಯದ್ಯಪಿ ವೇಂಕಟಾಚಲಪತೇ ಚಿತ್ರಾಟವಾಸಸ್ಯ ತೇ
ನಾದತ್ತಂ ಭುವಿ ನೋಪತಿಷ್ಟತ ಇತಿ ನ್ಯಾಯಃ ಕಥಂ ಸ್ಯಾನ್ಮೃಷಾ .. 82..
ಬ್ರಹ್ಮಾಂಡೋದರಸಂಸ್ಥಿತಾಖಿಲಜನತ್ರಾಣಾಯ ರಂಗಸ್ಥಲೇ
ಸೌಲಭ್ಯಾದಿಗುಣಾನ್ವಿತಃ ಘಣಿಪತೇಭೋರ್ಗೇ ಶಯಾನಃ ಸ್ಥಿತಃ .
ತ್ವಂ ನಾಭೀಕಮಲೋದ್ಭವಾದ್ವಿಖನಸಃ ಸಂಜಾತವೇದಸ್ತುತ-
ಶ್ರೀಭೂದೇವಿಕರಾರ್ಪಿತಾತ್ಮಚರಣಶ್ರೀರಂಗರಾಣಾಮವ .. 83..
ವಿಶ್ವಸ್ಯಾವನಕರ್ಮಣೇ ದಿಖನಸಾ ಸಂಪ್ರಾರ್ಥಿತಃ ಸಾತ್ವತಾಂ
ವಂಶೇ ಚಾನಕದುಂದುಭೇರ್ಜನಿಮಗಾಃ ಕೃಷ್ಣಾತ್ಮನಾ ಯಃ ಪುರಾ .
ದಾತುಶ್ಚೇತಸಿ ತತ್ತ್ವ ಚಿಂತನವಶಾತ್ ಸಂಜಾತವೈಖಾನನ- (ಧ್ಯಾತಶ್ಚೇತಸಿ)
ಶೌತಾರಾಧನರಾಧಿತಃ ಸ ಸತತಂ ಶೇಷಾದ್ರಿರಾಣಾಮವ .. 84..
ವೇದಾಂಗಪ್ರವಿರಾಜಮಾನಗರುಡಾರೂಢೋಽಙ್ಗಸಾ ಗಾಂ ಗತೋ
ವೇತಂಡಾರ್ತಿ ನಿವಾರಣಾಯ ಮಕರಂ ಚೈತ್ವಾ ರಿಣಾ ಯಃ ಸ್ವಯಂ .
ವೇತಂಡಾಚಲಮಸ್ತಕೇ ವರದರಾಜಾಖ್ಯಾತನಾಮ್ನಾ ಸ್ಥಿತಃ .
ಸ ತ್ವಂ ವೇಂಕಟನಾಯಕಾಶ್ರಿತಜನತ್ರಾತಾ ಭವಾದ್ಯ ಪ್ರಭೋ .. 85..
ಸೀತಾಲಕ್ಷ್ಮಣಮಧ್ಯಭಾಗವಿಲಸನ್ಮೂರ್ತ್ಯಾ ಘನಶ್ಯಾಮಲಃ
ಕೋದಂಡೇನ ಸ ಖಂಡಿತಾಮರರಿಪುಃ ಸರಕ್ಷಿತಾರವಂಡಲಃ .
ರಕ್ಷೋವಾನರರಾಜಯೋರವರಜೌ ಸಂರಕ್ಷಿತೌ ಚ ತ್ವಯಾ

ಶ್ರೀಮದ್ವೇಂಕಟನಾಯಕ ತ್ವಮಧುನಾ ಭದ್ರಾದ್ರಿರಾಣಾಮವ .. 86..
 ಯಸ್ತ್ವಂ ಶ್ರೀಬಲಭದ್ರರಾಮಸಹಿತಸ್ತ್ವದ್ಧರ್ಶನಾಯಾಗತಾನ್
 ದಾಸಾಂಸ್ತಾನ್ ಪತಿತಾನಪಿ ತ್ರಿಜಗತಾಂ ನಾಥಃ ಸುಭದ್ರಾನ್ವಿತಃ .
 ಕ್ಷೇತ್ರೇ ಶ್ರೀಪುರುಷೋತ್ತಮೇ ಸ್ಥಿತಿಮಗಾಃ ಪಾತುಂ ಪ್ರಸಾದಾನ್ಮುದಾ
 ಸ ತ್ವಂ ವೇಂಕಟನಾಯಕಾದ್ಯ ಕೃಪಣಂ ನೀಲಾದ್ರಿರಾಣಾಮವ .. 87..
 ಸ್ಮರಾಮಿ ಮನಸಾ ಶ್ರಿಯಾ ಸಕಲಲೋಕಮಾತ್ರಾ ಸ್ಥಿತಂ
 ವದಾಮಿ ವಚಸಾ ಭುವಾಪ್ಯಖಿಲಲೋಕಧಾತ್ರಾಶ್ರಿತಂ .
 ನಮಾಮಿ ಶಿರಸಾ ಗುರುಂ ತ್ರಿಜಗತಾಂ ಸುಸಂರಕ್ಷಕಂ
 ಸದಾ ಪರಿಚರಾಮ್ಯಹಂ ವೃಷಗಿರೀಶಮಿಷ್ಟಪ್ರದಂ .. 88..
 ಕಲಯೇ ಸತತಂ ವೃಷಶೈಲಪತಿಂ
 ಕಲಿದೋಷಹರಂ ಕರುಣಾಜಲಧಿಂ .
 ಕಮನೀಯವಪುಃಕಲಿತಂ ಸರಮಂ
 ಕಮಲಾಲಯವಕ್ಷಸಮಾಧಿಹರಂ .. 89..
 ಕಮಲಾಯತಾಕ್ಷಮಮಲಾತ್ಮವೈಭವಂ
 ವಿಮಲಾಂಬುಜಾಸ್ಯಮತುಲಾಖಿಲಾಮರಂ .
 ತರಸಾ ನಮಾಮಿ ಶಿರಸಾ ಚ ವೇಂಕಟಂ
 ಮನಸಾ ಭಜಾಮಿ ವಚಸಾ ಸ್ತವೀಮ್ಯಹಂ .. 90..
 ಶ್ರೀಮದ್ವೇಂಕಟನಾಥ ತೇ ಯದಿ ಕೃಪಾ ದೀನೋ ಧನಾಡ್ಯೋ ಭವೇತ್
 ನೋ ಚೇತ್ತದ್ವಿಪರೀತವಾನಿತಿ ಬುಧಾಃ ಪ್ರಾಹುವಿಶಿಷ್ಟಾದಯಃ .
 ರಕ್ಷಾಂ ಯಸ್ಯ ಕರೋಮಿ ತಸ್ಯ ಕೃಪಯಾ ವಿತ್ತಂ ಹರಾಮೀತಿ ಯ-
 ತ್ತಥ್ಯಂ ತದ್ವಚನಂ ಹರೇ ಪ್ರಿಯತರಂ ನಾನ್ಯಸ್ಯ ವಿತ್ತಂ ತವ .. 91..
 ಮೂಕೋ ವದತ್ಯನಿಶಮೇವ ನಿರೀಕ್ಷತೇಽನ್ಘೋ
 ಪಂಗುರ್ಗತಿಂ ಪ್ರಲಭತೇ ಬಧಿರಃ ಶೃಣೋತಿ .
 ದೀನೋಽಪ್ಯತೀವ ಧನವಾನ್ ಭವತಃ ಪ್ರಸಾದಾ-
 ನ್ವೈತನ್ಮೃಷಾ ಭವತಿ ವೇಂಕಟಶೈಲನಾಥ .. 92..
 ಸಪ್ತಪ್ರಾಕಾರಭೂತಾವನಿಧರವರಶೇಷಾದ್ರಿಕೂಟಾಧಿರೂಢ-
 ಶ್ರೀದೇವೀಮಂತರಾ ಭೂರಮಣಿಮಪಿ ಲಸನ್ನೀಲಮೇಘೋಜ್ಜಲಾಂಗಃ .
 ಶ್ರೀಮನ್ನೀಲಾದ್ರಿರಾಮಪ್ರಭುವರನಗರಪ್ರಾಂತದೇಶೇ ವಿರಾಜತ್
 ಚಿತ್ರಾಟಗ್ರಾಮವಾಸೀ ಮಮ ಭವತು ಮುದೇ ವೇಂಕಟೇಶೋ ಮುಕುಂದಃ .. 93..
 ಸನಕಾದಿಯೋಗಿವರ್ಯೈರನವರತಸೇವ್ಯಮಾನಪದಪದ್ಮ .
 ಚಿತ್ರಾಟನಗರವಾಸಿನ್ ಕ್ಷಿಪ್ರಂ ಮೇ ಪ್ರದಿಶ ಪಾದಭಕ್ತಿಂ ತೇ .. 94..
 ಮಿತ್ರಾಬ್ಜನೇತ್ರಸುಭಗಃ ಸುತ್ರಾಮಾದ್ಯಮರವಿನುತಚಾರಿತ್ರಃ .

ಚಿತ್ರಾಟವೇಂಕಟೇಶಃ ಸುತ್ತಾಸಿತದೇವತಾರಿರವತಾನ್ಮಾಂ .. 95..
ಬ್ರಹ್ಮೇಶಾನಸುರೇಶಮುಖ್ಯವಿಬುಧೈರ್ಮಾರ್ಗೈಃ ಸುಮಾನ್ಯೋ ದಿಶಾ-
ವಲ್ಯಾಖಂಡಲಪೂರ್ವದೇವನಿವಹೈರ್ಮಾರ್ಗೈಃ ಸುಮಾನ್ಯೋಽಪಿ ಸನ್ .
ಹೇ ಚಿತ್ರಾಟನಿವಾಸ ವೇಂಕಟಪತೇ ನೀಲಾದ್ರಿರಾಯಪ್ರಭೋ-
ದೇಶೇ ಪುಣ್ಯ ಜನ್ಮರಮರ್ತ್ಯಚರಿತೈರ್ಮಾರ್ಗೈಃ ಹ್ಯಮಾನ್ಯಃ ಕಥಂ .. 96..
ಶಾಖಾ ಯಸ್ಯ ತು ತೈತ್ತರೀಯವಿದಿತಾ ಸೂತ್ರಂ ಚ ವೈಖಾನಸಂ
ಗೋತ್ರಂ ಗೌತಮಮಾಹುತಿಶ್ಚ ಹವಿಷಾಂ ಯಾಗಾಃ ಶ್ರುತಿಯಾರ್ಜುಷೀ . (ಹುತಿಶ್ಚ)
ಕಾಲೋಽಯಂ ನಿಗಮಾಗಮಪ್ರವಚನೈರ್ವಿದ್ಯಾರ್ಥಿನಾಂ ಯಾಪಿತಃ
ಸ್ವಾಚಾರ್ಯಸ್ತು ಪಿತಾ ಪಿತಾಮಹನಿಭಃ ಶ್ರೀಪದ್ಮನಾಭಾಹ್ವಯಃ .. 97..
ಶ್ರೀಮದ್ಗೌತಮಗೋತ್ರಜಸ್ಯ ವಿದುಷೋಽನಂತಾರ್ಯನಾಮ್ನೋ ಗುರೋ-
ಸ್ತಸ್ಯಾಹಂ ನರಸಿಂಹನಾಮವಿದಿತಃ ಶಿಷ್ಯಸ್ತುರೀಯೋಽನುಜಃ .
ಶ್ರೀಮದ್ವೇಂಕಟನಾಯಕಾಸ್ವದಮಿದಂ ಹೃದ್ಯಂ ಸತಾಂ ಶೃಣ್ವತಾಂ
ಪದ್ಮಾನಾಂ ಶತಕಂ ಚಕಾರ ವಿದುಷಾಂ ವಿದ್ಯಾನವದ್ಯಾತ್ಮನಾಂ .. 98..
ಶ್ರೀಭೂದೇವೀಸಮೇತಾಯ ಭಕ್ತಾಭೀಷ್ಟಪ್ರದಾಯಿನೇ .
ಚಿತ್ರಾಟಾಖ್ಯಪುರೇಶಾಯ ವೇಂಕಟೇಶಾಯ ಮಂಗಲಂ .. 99..
ಇತಿ ಶ್ರೀವೇಂಕಟೇಶ್ವರಶತಕಂ ಸಂಪೂರ್ಣಂ .

Proofread by Saritha Sangameswaran

—
Shri Venkateshvara Shatakam

pdf was typeset on June 29, 2023

—

Please send corrections to sanskrit@cheerful.com

